



<http://www.arianafghanistan.com>



۲۰۱۹/۰۱/۰۶

صلاح الدين سعیدی

ترامپ او افغانستان کې د پاکستان جنگ!



د امریکې [امریکی] جمهور رئیس د خپلې د نوي کال د کابینې په اوله غونډه [غنډه] کې ویلي چې د امریکې پرځای دې افغانستان کې هند، پاکستان او روسان وځنګړي .

جناب ترامپ پوهول په کار دي چې پاکستان په افغانستان کې دادی له اویا کلو نه زیاد ځنګړي او د یو شمېر نورو دلایلو او افغاني فکتورو او عواملو سره، د افغان لاسپوڅو، دیسانت شوو او د جان کیري په لاس جوړ شوو حاکمیتو سره د افغان اولس او د ترور او دهشت د غوړیدو لاملونه، د افغان اولس د تراژېدی لامل او افغانستان کې د امریکې د ناکامېدو لامل همدا افغانستان کې د پاکستان د مداخلې او جګړې لامل دی چې تاسې اوس پرې بیا ټینګار او تأکید کوئ ! دا تأکیدونه څو لاملونه لرلای شي او لري: اول دا چې جناب ترامپ د افغانستان د غمیزې درست تصویر نه لري او یا داچې د مسایل په حل که د ټولو د مخه یواځې او بواځې خپل منافع او خپل مصالح ورته مهم او اساسي دي. دا چې د افغان اولس او افغانستان باندې څه راځي دا به ورته مهم نه وي.

که داسې وي چې شواهد هم ښکاره کوي نو ډېرې بدې پایلې د افغانستان او سیمې خلکو ته، سولې ته او امریکې ته لرلای شي او لري.

له یاده ونیاسئ چې افغانستان سره مرسته یعنی امریکې او نړېوالې سولې سره مرسته او جګړې اول خطکې [خط کی] قربانیانو سره مرسته او د وجیبې اداء [ادا] ده !

سیمې او حالاتو ته په کتو او درست تصویر او درست تحلیل دا وایي چې د پاکستان جګړه او مداخله دي په افغانستان کې مهار شي او هغوی ته دې نوره د مداخلې فرصت نه ورکول کيږي او د پاکستان افغان ضد جګړې ته دې د پای ټکی کېښودل شي .

د ښاغلي ترامپ وروستی تأکید چې پاکستان دي افغانستان کې وځنګړي، ددې مانا هم لري چې په پټو معاملو کې د افغانستان سرنوشت بیا د پاکستان لاس ته ورکړل شوای دی .

دا خطرناکه او ناروا کار به امریکې ته به هم ښې پایلې و نه لري او د دوی ته به د سترو پښېمانیو موجب هم شي چې ناوخته به وي !

افغان ملت دي بیا هم پرې خبر وي!

د هند هېواد مرستې افغان اولس ته دقیقې، حسابي او ډېرې استواري او د قدر وړ دي. مونږ د هند له حکومته او خلکو د زړه له کومې مننه او قدر داني [قدرداني] کوو. خو دا مرستې نباید د سیمې د اصلي نبض د بي خبرو په سفارش افراط او تفریط ته وکارلې شي!

روسان افغانستان کې د جگړخپله سابقه لري او هغوی به بیا بي ځایه قدم وانخلي!

دحل لار:

- - پاکستان په ریښتني له افغانستان منع کول.
 - - سیمه کې مظلومو اولسو سره د هغوی د حقوقو د وصول مرسته کول. سیاسي سولې سره ریښتني ملاتړ کول دي. بلوچانو او پښتنو سیمه کې نورو مظلومو اولسو دلته ستري قرباني ورکړې او ورکوي !
 - - افغانستان کې شکلي، بي محتوي دیموکراتیک ساختارو ته محتوي ورکول او نهادينه کول. [او استحکام]
 - - ریښتني افغان حاکمیت ایجاد او د هغه مهارتونه لوړول او د قانون د تطبیق سره پراخه مرسته کول !
- دا هغه عمده تدابیر دي چې په عالم اسباب کې د امریکې او سیمې د خلکو د نجات لار کېدلای شي. هغه نجات چې امریکې ته به هم د اوږو پوزه جوړه کړای شي .
- آمریکه [امریکه] دي هم پرې خبره او پوه وي !
- ما پر دواړو غاړه خلاصه کړه !
- و ما علينا الا البلاغ المبین



یادونه: که چیرې کران لوستونکی و غواړی چې ددی لیکوال نوری لیکنی هم ولولی، نو کولای سی چې، پر انځور باندی د «کلیک» په اجرا کولو سره د لیکونکی نور مطالب د «آرشیف» فهرست ته، لار ښودنه تر لاسه کړی!

ترامپ او افغانستان کې د پاکستان جنگ!
Saidi_s_tromp_ao_afghanistan.pdf